

128166- شادی کیلئے جمع شدہ رقم کی زکاة ادا نہ کرنے والے کا حکم

سوال

سوال : میں عرصہ سات سال سے شادی کیلئے رقم جمع کر رہا ہوں، الحمد للہ، میری شادی ہو گئی ہے، لیکن مسئلہ یہ ہے کہ میں نے اس رقم کی زکاة ادا نہیں کی، کیونکہ میں یہ سمجھتا رہا کہ جس رقم کو شادی کیلئے جمع کیا جائے اس پر زکاة نہیں ہوتی، تو اب مجھے کیا کرنا چاہیے، اور اس وقت شادی کیلئے جمع شدہ تمام رقم ختم ہو چکی ہے۔

پسندیدہ جواب

اول :

کسی بھی مسلمان کے پاس نصاب کے برابر مال جمع ہو جائے اور اس پر سال بھی گزر جائے تو سال مکمل ہونے کے فوری بعد اس کی زکاة ادا کرنا ضروری ہے، چنانچہ اگر کسی کے پاس زکاة ادا کرنے کی استطاعت بھی تھی، اور اس کے باوجود اس نے تاخیر کی تو اس تاخیر کی وجہ سے گناہ گار ہوگا۔

چنانچہ نووی رحمہ اللہ "المجموع" (5/308) میں کہتے ہیں :

"جب زکاة واجب ہو جائے اور زکاة ادا کرنے کی استطاعت بھی ہو تو اسے فوری طور پر ادا کرنا واجب ہے، اور تاخیر کرنے کی صورت میں مالک، احمد، اور جمہور علمائے کرام کے ہاں گناہ گار ہوگا" انتہی

اور ہر ایسے مال میں زکاة واجب ہے جو نصاب کو پہنچ جائے اور اس پر سال گزر چکا ہو، چاہے یہ مال شادی کیلئے یا مکان وغیرہ۔۔۔ کیلئے جمع کیا گیا ہو۔

اس مسئلہ کی مکمل وضاحت پہلے سوال نمبر : (41805) کے جواب میں بیان ہو چکی ہے۔

شیخ عبدالعزیز بن باز رحمہ اللہ سے "نور علی الدرب" میں استفسار کیا گیا :

"میں صاحب ملازمت نوجوان ہوں، میری محدود آمدن ہے، اس آمدن کا کچھ حصہ اپنی ضروریات کیلئے صرف کرتا ہوں، اور باقی بینک میں جمع کر لیتا ہوں، تاکہ مناسب رقم جمع ہونے پر شادی کیلئے مکان تعمیر کر سکوں، اور اب تک میرے پاس 55 ہزار ریال جمع ہو چکے ہیں۔۔۔ تو سوال یہ ہے کہ : کیا مجھے ان تین سالوں کی زکاة ادا کرنا ہوگی؟ کیونکہ میں نے سنا ہے کہ جو شخص شادی کیلئے یا مکان کی تعمیر کیلئے مال جمع کر رہا ہے تو اس پر کوئی زکاة نہیں ہے۔"

تو انہوں نے جواب دیا :

"یہ بات غلط ہے، صحیح یہ ہے کہ اس پر بھی زکاة ہوگی، چاہے شادی کیلئے مال جمع کرے یا رہائشی مکان کی تعمیر کیلئے یا قرض چکانے کیلئے، کیونکہ مجموعی مال پر زکاة اسی وقت لاگو ہو جائے گی جب اس پر سال گزر جائے گا، چنانچہ اگر آپ نے اپنی تنخواہ، فروخت شدہ زمین کی قیمت، اور بینک اکاؤنٹ میں موجود رقم یا کہیں اور محفوظ شدہ رقم کو کسی بھی مقصد کیلئے رکھا ہے تو سال گزرنے پر زکاة ادا کرنا واجب ہوگا، چاہے یہ مقصد مکان کی تعمیر، زمین کی خریداری، یا شادی وغیرہ کی شکل میں ہو، اور زکاة ادا کرتے وقت سارے مال کو جمع کر کے زکاة ادا کی جائے گی۔۔۔" انتہی

<http://www.binbaz.org.sa/mat/13601>

اسی طرح شیخ صالح فوزان حفظہ اللہ سے حج کیلئے کسی اسلامی بینک میں جمع شدہ رقم پر زکاة سے متعلق استفسار کیا گیا کہ اس پر زکاة ہے یا نہیں؟
توانوں نے جواب دیا:

"اگر مال خود نصاب کو پہنچ جائے یا کسی دوسری چیز کو ملانے سے نصاب مکمل ہوتا ہو، اور اس پر سال بھی گزر جائے تو اس پر زکاة واجب ہوگی، چاہے جمع شدہ مال حج کیلئے ہو یا دیگر ضروریات کیلئے ہو؛ کیونکہ نقدی، سامان تجارت، یا پرنے والے جانور کی صورت میں کوئی بھی مال ایک سال مالک کی ملکیت میں گزار دے تو ہر سال پورا ہونے پر زکاة ادا کرنا واجب ہوگا" انتہی

"المفتی من فتاویٰ الفوزان"

مذکورہ بالا وضاحت کے بعد آپ کیلئے ان گزشتہ سالوں کی زکاة ادا کرنا واجب ہے جن میں آپ کے پاس نصاب کے برابر مال تھا، اور آپ نے اس کی زکاة ادا نہیں کی، اگر بالفرض آپ کے پاس ابھی رقم نہیں ہے تو یہ زکاة آپ کے ذمہ قرض رہے گی، چنانچہ جس وقت بھی آپ کے پاس زکاة کیلئے رقم ہو تو آپ زکاة ادا کریں گے، اس کیلئے آپ واجب زکاة کی رقم اپنے پاس لکھ کر رکھ لیں، اور جس قدر زکاة کا مال ادا کریں تو اسے بھی اپنی پاس لکھتے جائیں، تاکہ آپ کو ادا شدہ اور باقی ماندہ زکاة کے بارے میں مکمل علم ہو۔

نووی رحمہ اللہ "المجموع (5/310) میں کہتے ہیں:

"اگر مال پر کئی سال گزر جائیں اور ان میں زکاة ادا نہ کی گئی ہو تو سارے مال پر زکاة ادا کرنا لازم ہوگا چاہے اسے زکاة فرض ہونے کا علم ہو یا نہ ہو۔۔۔" انتہی

شیخ محمد بن عثیمین رحمہ اللہ سے پوچھا گیا:

"میں دس سال تک پیسے جمع کرتا رہا پھر میں نے اسی رقم سے شادی کی اور گاڑی خریدی، لیکن اس تمام عرصے کے دوران میں نے زکاة بالکل بھی ادا نہیں کی، تو اب اس کا کیا حکم ہے؟"
توانوں نے جواب دیا:

"کچھ لوگ یہ سمجھتے ہیں کہ اگر شادی یا مکان کیلئے پیسے جمع کر رہا ہے تو اس پر زکاة نہیں ہے، یہ بات صحیح نہیں ہے، چنانچہ مال پر زکاة واجب ہوگی، چاہے ضروریات، شادی، یا مکان کیلئے ہو۔
سائل کو ہم یہ بھی کہتے ہیں: سابقہ سالوں میں موجود رقم کا حساب لگا کر اس کی زکاة ادا کریں۔

ویسے ہر انسان کو اہل علم سے مسائل دریافت کرنے میں تاخیر نہیں کرنی چاہیے، چنانچہ اتنے سالوں تک اہل علم سے استفسار نہ کرنا سستی اور کاہلی ہے" انتہی

"مجموع فتاویٰ ابن عثیمین" (18/302)

دائمی کمیٹی کے علمائے کرام سے پوچھا گیا:

"اگر کسی کے پاس نصاب کے برابر مال ہو، اور کئی سال تک زکاة کی ادائیگی میں تاخیر کر دے تو کیا سابقہ سالوں کی زکاة ادا کرنا جائز ہے؟ اور اگر سابقہ سالوں میں موجود مال کی مقدار کا اندازہ لگانا مشکل ہو تو پھر کیا طریقہ اپنائے؟"
توانوں نے جواب دیا:

"1- جس پر زکاة واجب ہو اور کسی شرعی عذر کے بغیر مؤخر کر دے تو اسے گناہ ہوگا؛ کیونکہ کتاب و سنت میں زکاة وقت پر ادا کرنا واجب ہے۔

2- جس پر زکاة ادا کرنا واجب ہو، اور مقررہ وقت پر زکاة ادا نہ کرے تو بعد میں بھی اس پر زکاة ادا کرنا واجب ہے، چاہے زکاة کی ادائیگی میں تاخیر متعدد سالوں تک ہی کیوں نہ ہو جائے، چنانچہ گزشتہ جتنے بھی سالوں کی زکاة ادا نہیں کی گئی سب کی زکاة ادا کی جائے گی، اور اس کیلئے یقینی مال کی مقدار علم نہ ہو تو غالب گمان کے مطابق مال کی مقدار کا حساب لگا کر سب سالوں کی

زکاۃ ادا کر دی جائے گی، کیونکہ فرمانِ باری تعالیٰ ہے: (فَاتَّقُوا اللَّهَ يَا سُلَاطِمُ) اپنی استطاعت کے مطابق تقویٰ الہی اختیار کرو [التعاون: 16] "انتہی
فتاویٰ" اللہ الدائمۃ" (9/395)

واللہ اعلم.